



سوال

(38) رویت ہلال بذریعہ ریڈیو معتبر ہوگی یا نہیں؟

جواب

السلام علیکم ورحمۃ اللہ وبرکاتہ

کیا فرماتے ہیں محققین شرع درائیں مسئلہ کہ رویت ہلال بذریعہ ریڈیو معتبر ہوگی یا نہیں؟ بمنو بالذلال العقلیۃ والمنطقیۃ وتوجروا عند اللہ ذی الرحمة والواسعة

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہاں دو باتیں وضاحت طلب ہیں۔ ایک: یہ کہ اگر کسی مقام میں رویت ہلال کا بقاعدہ شرعیہ تحقیق ہو جائے تو اس مقام رویت کے علاوہ کتنی دور تک کے مقام میں اس رویت کا اعتبار ہو سکتا ہے؟ دوسری: یہ کہ شرعاً جتنی دور تک بھی اعتبار ہو سکتا ہو اس میں ریڈیو کے ذریعہ اطلاع و اعلان اور خبر کا اعتبار ہوگا یا نہیں؟

پہلی بات کے بارے میں معلوم ہونا چاہیے کہ مشرق والوں کی رویت شرعی مغربی مقام میں رہنے والوں کے حق میں بلا لحاظ مسافت معتبر ہوگی۔ یہ ناممکن ہے کہ کسی مشرقی مقام میں ہلال طلوع ہو جائے لیکن اس کے مغرب میں طلوع نہ ہو۔ علم نبیت قدیم ہو یا جدید اس کی رو سے ایسا ہونا ضروری ہے پس بلا لحاظ و تقیید مسافت قریبہ یا بعیدہ مشرق والوں کی رویت مغرب والوں کے حق میں معتبر ہوگی۔ اور کسی مغربی مقام میں رویت ہلال شرعیہ کا تحقیق ہو جائے تو مشرق کے انہیں مقامات تک وہاں کی رویت معتبر ہوگی جس کے مطالع اور بلکہ رویت کے مطلع کے درمیان اختلاف نہ ہو بلکہ دونوں کے مطالع متفق و متحد ہوں۔ یہاں مطلع کے اختلاف و اتحاد کا لحاظ ضروری ہے۔

الذی دل علیہ حدیث کرب عن ابن عباس عند مسلم أنه لما سجد علی یروہ الصوم برویہ غیر ہم إذا تبعہ مملہا و هو الأصح من مذہبنا (ای الشافعیہ)

و اختلاف فی ضبط التباعہ والأصح باختلاف المطالع فاذا رآی ببلد لزم کل علم اتحاد مطلعہا مع الصوم برویتہم بخلاف بلد علم اختلاف مطلعہا لما أوشک بل مطلعہا متحد و مختلف؟

قال فی الانوار: والمراد باختلاف المطالع ان يتبعه البلدان بحيث لورئی فی احدہما لم یر فی الآخر غالباً انتہی قال السبکی: قد تختلف تكون رویتہ فی احدہما مستلزمہ لرویتہ فی الآخر من غیر عکس إذا اللیل یدخل فی البلاد الشرقیة قبل دخوله فی الغربیة وحینئذ عن اختلافهما من رویتہ فی الشرقی رویتہ فی الغربی من غیر عکس واما عند اتحادہما فیلزم من رویتہ فی احدہما رویتہ فی الآخر قال الاسنوی: وعلی ہذا تمحل حدیث کرب فان الشام غربی المدینة فلا یلزم من رویتہ فی الشام رویتہ فیما آی المدینة ومما یؤید ان الاعتبار باتحاد المطالع دون مسافة القصر اتفاق علم علی ان اختلافهما معتبر فی مواقیئ الصلاة (اتحاد اہل الاسلام بخصوصیات الصیام ص 71/72 لابن حجر البیہقی المکی)

میل اور کوس کے ذریعہ اتحاد و اختلاف مطلع کی تحدید و تعیین دشوار ہے۔ ویسے کہا جاتا ہے کہ تقریباً 600 میل دوری پر مطلع مختلف ہو جاتا ہے اور اس سے کم مسافت پر مطلع متحد



مستقن رہتا ہے واللہ اعلم۔

دوسری بات کے بارے میں معلوم ہونا چاہئے کہ ریڈیو کے ذریعہ رویت ہلال کی خبر نہ تو مطلقاً مقبول و معتبر ہے نہ مطلقاً مردود ہے۔

ریڈیو فی نفسہ بری چیز نہیں ہے اور نہ اس کا استعمال ممنوع ہے بلکہ اگر اس سے جائز فائدہ اٹھایا جائے اور کلام لیا جائے تو وہ اچھی اور جائز چیز ہے اور غلط کام میں استعمال کیا جائے تو بری چیز ہے۔

اسلامی ملک پابند شریعت حکومت اگر بقاعدہ شرعیہ رویت ہلال کی تحقیق کر کے ذمہ دارانہ طور پر رویت کا ریڈیو کے ذریعہ اعلان کرے تو اس کی قلمرو اور حدود کے اندر نیز بیرون ملک میں بلکہ رویت سے مغرب میں واقع تمام بلاد و امصار و توابع میں مطلقاً اس ریڈیو کی خبر معتبر ہوگی اور مشرقی مقامات میں اتحاد مطلع کی حد تک معتبر ہوگی۔

اور غیر مسلم حکومت کے ریڈیو کے ذریعہ رویت ہلال کی خبر کا بتفصیل مذکور اس وقت اعتبار ہوگا جب کہ اس نے معتبر مشاہیر علماء کی رویت ہلال کمیٹی مقرر کی ہو۔ اور یہ کمیٹی ہی بقاعدہ شرعیہ رویت کی تحقیق کر کے خود ریڈیو پر جا کر اعلان کرے۔ ہذا ما عندی واللہ اعلم بالصواب۔ محدث

رویت ہلال کے بارے میں ریڈیو کی خبر کی بابت علماء اہل حدیث کا کیا خیال؟ اس سلسلہ میں مجھے زیادہ واقفیت نہیں ہے۔ مرحومین میں سے صرف مولانا شرف الدین دہلوی کی رائے معلوم ہو سکی ہے۔ مولانا تحریر فرماتے ہیں:

اگر ریڈیو کا حال معلوم ہے کہ ثقہ خبر دیتا ہے اور آواز بھی اس کی پہنچتے ہیں تو معتبر ہے ورنہ نہیں۔ اور صرف مستقن المطالع شہر اس پر عمل کریں گے۔ مختلف المطالع اس پر عمل نہ کریں گے (فتاویٰ ثنائیہ 1-419) رہا ان اور اسلام یہاں نہیں آتے۔ الاسلام کہیں سے حاصل کر کے محولہ مضمون پڑھنے کی کوشش کروں گا۔

حنفیہ کو تسلی و تشفی نہیں ہوگی جب تک فقہ و فتاویٰ حنفیہ میں ان کو کوئی مناسب اور لگتی ہوئی جزئی مل جائے۔ چاہے وہ کیسے ہی کسی متقدم فقہ یا غیر فقہ کا قول و فتویٰ اور والے کیوں نہ ہو۔ حنفیہ نے رویت ہلال کی خبر کو من مل وجہ شہادت قرار دیا ہے اس لئے لاجمالہ اس میں شہادت کے قیود و شرائط کا لحاظ و اعتبار ضروری ہو گیا۔

رویت ہلال کی خبر کے بارے میں غلبہ ظن صدق کافی ہے۔ مگر یہ غلبہ ظن مظان شرعیہ سے حاصل ہونا چاہئے۔ اور ان کے نزدیک خط ٹیلیفون تار ریڈیو مظان شرعیہ سے نہیں ہیں اس لئے ان کے ذریعہ حاصل شدہ غلبہ ظن کافی نہیں ہوگا۔ موضع رویت کے علاوہ دوسرے مقامات میں اس رویت کا اعتبار اسی وقت ہوگا جب کہ شامی وغیرہ میں مذکور کتین طریقوں میں سے کسی ایک طریقہ کے مطابق رویت کی اطلاع وہاں پہنچے۔ اور خط تار ٹیلیفون ریڈیو سے پہنچنے والی خبر ان مذکورہ طریقوں کے مطابق نہیں پہنچتی اس لئے ان ذرائع کا عند الحنفیہ رویت ہلال کے بارے میں مطلقاً اعتبار نہیں ہوگا۔

اب میں صرف ریڈیو کی خبر کے بارے میں اپنا خیال اور اپنی رائے لکھ رہا ہوں اس لئے کہ آپ نے محض ریڈیو کے بارے میں استفسار کیا ہے۔

روت ہلال کی خبر دینے والا ریڈیو اگر اسلامی یا مسلم حکومت کا ہے جیسے: افغانستان سعودیہ عربیہ پاکستان کویت مصر مراکش وغیرہ اور وہاں کی حکومت علماء کے ذریعہ رویت کے شرعی طریق پر ثبوت کا اطمینان حاصل کر لینے کے بعد ہی اپنے قلم رو کے ریڈیو اسٹیشنوں کے ذریعہ رویت کا اعلان کرتی ہے تو اگر وہ اختلاف و اتحاد اور اس کے متقاضی پر عمل سلطنت کے وہی لوگ کریں گے جن کے مطالع موضع رویت کے مطلع سے مستقن ہوں مختلف نہ ہوں۔ مثلاً: مقام رویت سے مشرق میں چار سو میل کے اندر واقع مقامات کے لوگ۔

اور اگر خبر دینے والا ریڈیو اسٹیشن غیر مسلم حکومت کا ہے جیسے ہندوستان ہورواں و معروف علماء و مسلم اعیان کی کوئی سرکاری یا نیم سرکاری نجی رویت کمیٹی موجود ہے اور اس کمیٹی کیے ارکان کے ناموں کا اعلان پہلے سے اخبارات کے ذریعہ کر دیا گیا ہے۔ تمام لوگ ان سے متعارف ہو چکے ہیں۔ اور نجی کمیٹی کا رابطہ بھی حکومت کے عملہ ریڈیو سے قائم ہے اور کمیٹی بقاعدہ شرعیہ رویت کا ثبوت ہم پہنچ جانے کے بعد رویت کا حکم لگاتی ہے پھر اس کمیٹی کے معروف مشہور دو تین ارکان (اعیان و علماء) ریڈیو اپنے تعارف کے ساتھ یکے بعد دیگرے رویت کا اعلان کرتے ہیں تو وہ جس مقام کی رویت ثابتہ کا اعلان کریں اس مقام سے مشرق میں واقع مستقن المطالع مقامات کے لوگوں کو اس اعلان پر عمل کرنا چاہئے۔ اور جن

کے مطالع معلنہ موضع رویت سے مختلف ہوں وہ اس پر عمل نہ کریں گے۔ مثلاً دہلی ریڈیو اسٹیشن سے اس لمیٹی کے اکابر کا اعلان یوپی کے مشرقی اضلاع کے حق میں معتبر اور واجب العمل والتسلیم نہ ہوگا۔

اور اگر مذکورہ قسم کی کوئی کمیٹی قائم نہیں ہے۔ اور حکومت کا عملہ روزہ مردہ کی خبروں کی طرح رویت کی خبر کو بھی اپنے طور پر حاصل کر کے ریڈیو کے ذریعہ نشر کرتا ہے تو اس کو تسلیم نہیں کیا جائے گا یعنی: اس کے مطابق عمل کرنا سنت نہیں ہوگا۔

مشرقی پاکستان کے ریڈیو اسٹیشن سے رویت بلال کا اعلان پورے ہندوستان کے حق میں اسی طرح مشرقی ہند کے کسی ریڈیو اسٹیشن سے رویت کا اعلان پورے مغربی ہند کے حق میں معتبر ہوگا بشرطیکہ یہ اعلان اس طریقہ اور صورت میں ہو جس کو ہم پہلے بیان کر چکے ہیں ہذا عند اللہ اعلم

ہمارے مذکورہ مشروح صورت میں ریڈیو کے مطابق شرعی سے ہونے میں کوئی شبہ نہیں رہتا۔ اور اس سے غلبہ ظن ہی نہیں بلکہ یقین بھی حاصل ہو جاتا ہے اور شامی کی لکھی ہوئی تینوں صورتوں پر کوئی شرعی دلیل موجود نہیں ہے لہذا اس کی پابندی ضروری نہیں۔ واللہ واعلم۔

رویت کمیٹی کے اجتماع میں جو کچھ زیر بحث آئے اور طے ہو۔ اس سے بھی مجھے مطلع کیجئے گا۔ مکاتیب

اختلاف مطالع

احکام شرعیہ میں اختلاف مطالع کا اعتبار کرنے والے اپنے مدعا پر دو طریق سے استدلال پکڑتے ہیں: پہلا طریق: حدیث کرب ہے لیکن اس حدیث کے اس مدعا پر دلالت کرنے میں خود ان لوگوں کو بھی کلام ہے جو اختلاف مطالع کا اعتبار کرتے ہیں علامہ سند حنفی سنن نسائی کے حاشیہ میں لکھتے ہیں کہ اس کرب کی حدیث ہے **بَكَدَا أَمْرًا رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ (سنن النسائي كتاب الصيام حديث 2111)** پر ہے **بَكَدَا أَمْرًا رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ يَخْتَلِفُ أَنْ الْمَرَادُ بِهِ أَنَّهُ أَمْرَانِ أَنْ لَا تُقْبَلَ شَهَادَةُ الْوَاحِدِ فِي حَقِّ الْإِفْطَارِ وَأَمْرَانِ أَنْ نَعْتِدَ عَلَى رُؤْيَا أَهْلِ بَلَدِنَا وَلَا نَعْتِدَ عَلَى رُؤْيَا غَيْرِهِمْ وَالِی الْمَعْنَى الثَّانِي تَمِيلُ تَرْجِيحُ الْمُصَنَّفِ وَغَيْرِهِ لَكِنِ الْمَعْنَى الْأَوَّلُ فَخْتَلَفَ فَلَا يَسْتَقِيمُ إِلَّا سِدَالُ إِذَا الْإِخْتِلَالُ يَفْسُدُ إِلَّا سِدَالُ وَلَا تَنْبَازُ أَنْ التَّنْبَازُ دَرْهُوَ الثَّانِي فَمَنْوَاعِلِيهِ إِلَّا سِدَالُ وَاللَّهُ تَعَالَى أَعْلَمُ قَوْلَهُ**

سے مراد یہ ہو کہ آپ نے ہمارے لئے حکم کیا ہو کہ افطار کے حق میں ایک شخص کی گواہی ہم نہ قبول کریں (اور یہاں کرب ایک شخص کی گواہی ہے) یا یہ مطلب ہے کہ حکم فرمایا کہ اپنے شہر والوں کی رویت اعتبار کریں اور اپنے غیر کی روایت کا اعتبار نہ کریں اور دوسرے مطلب کی طرف امام نسائی کا ترجمہ مائل ہے لیکن پہلے مطلب کا احتمال بھی اس وجہ سے استدلال درست نہیں ہوتا کیوں کہ احتمال سے استدلال ساقط ہو جاتا ہے۔

اس تقریر کو کچھ تفصیل سے علامہ شوکانی نے نیل (3/506) میں اجمال سے علامہ نووی نے شرح مسلم (7/204) میں علامہ منصور ضنبلی نے کشاف القناع میں لکھی ہے اور بات بھی یہی ہے کہ احتمال سے استدلال قائم نہیں رہتا۔

دوسرا طریق استدلال: یہ کہ اختلاف طلوع وغروب وزوال شمس پر رویت بلال کو قیاس کرنا اور کہنا ہے کہ **أَتَمُّوا الصِّيَامَ إِلَى اللَّيْلِ** (سورة البقرة 187) **يَا أَيُّهَا الَّذِينَ آمَنُوا اتَّقُوا اللَّهَ** (النسائي (الامراء: 78)

میں جیسا کہ حکم ہے ویسا ہی صوم الرویتہ وافطر الرویتہ

کتاب الصيام سنن النسائي حاشیہ سندی) میں ہی ہے پس جب آفتاب کے طلوع وغروب وزوال کے اختلاف لامحالہ ہر جگہ معتبر رویت بلال کے اختلاف مطالع میں بھی ضرور معتبر ہونا چاہیے۔



6/4

میں اقلیم بدل جائے۔ چوتھا۔ قول : یہ ہے کہ ایک بلد کی رویت اتنی دور کے فاصلے تک معتبر ہوگی کہ بلال بغیر بدلی یا غبار کے اتنی دور میں چھپ نہیں سکتا۔ پانچواں قول : ابن ماجہ کے قول کے مطابق ہے کہ اگر رویت بلال امام اعظم یعنی : شیخ الاسلام کے نزدیک ثابت ہو جائے تو دنیا کے تمام لوگوں کو ماننا پڑے گا کیوں کہ تمام بلاد اس کے نزدیک ایک نمبر کے حکم میں ہیں۔ اس لئے کہ اس کا حکم تمام جگہ نافذ ہے۔ چھٹا قول : ہے کہ اگر دونوں جہتیں بلندی و پستی میں مختلف ہیں مثلاً : ایک پہاڑ پر برسا ہوا ہے اور ایک نیچی زمین میں برسا ہوا ہے یا ہر بلد ایک ایک اقلیم میں واقع ہوا ہے۔ ایسی حالت میں ایک کی رویت بلال دوسرے کے لیے لازم نہیں ہے۔

غور کرو! تموا الصیام الی اللیل میں کیوں نہیں یہ اختلاف واقع ہو؟ اس وجہ سے کہ بلاشبہ ہر رات اور اس کا غروب و طلوع و زوال اس کے ساتھ ساتھ بخلاف صوم و رویت کے کہ وہاں یہ بات نہیں ہے کہ ہر کسی کی رویت اس کے ساتھ ساتھ ہو۔

اقل اختلاف مطالع کو متاخرین حنفیوں نے تو اکی ماہ کے بعد مسافت کو ٹھہرایا ہے۔ لیکن یہ قول کہاں تک مدلل ہے؟ اس کا بھی پتہ نہیں اور اشارے نے کسی مسئلہ شرعیہ کو اہل بیت پر موقوف نہیں رکھا کہ وہ اگر ہر جگہ کے اول اختلاف مطالع کی تحدید و تعیین کر کے بنادیں۔ اس مسئلہ شرعیہ کا حل ہو اور اس پر حل کئے لئے راہ ملے۔ لہذا اس بعد مسافت کی تعیین دلیل کے ساتھ جس سے ایک جگہ کی رویت دوسری جگہ غیر معتبر شمار کی جائے ان لوگوں کے ذمہ ہے جو اختلاف مطالع کرتے ہیں کا اعتبار کرتے ہیں۔ مالئم فیہ الاتحمنین و قیاس۔ البتہ ان لوگوں پر ایک حدشہ یہ بھی وارد ہوتا ہے کہ جو لوگ کہتے ہیں اذراہ اہل بلد لازم اہل البلاد و کہا کہ ایک بلاد کے لوگوں نے حلال دیکھ لیا تو دنیا کے تمام بلاد پر روزہ رکھنا لازم ہوگا جیسا کہ کشف القناع میں ہے۔ وہ حدشہ یہ ہے کہ حدیث میں وارد ہو فان غم علیکم فاکلو العذہ ثلاثین۔ کہ اتیس کا چاند ڈھک جائے تو تیس کی گنتی پوری کرو کیوں کہ اس بناء پر یہ حکم ہونا چاہیے کہ اتیس کو چاند نہ دیکھا جائے تو خبر منگا لیا کرو۔ کیوں کہ ایک جگہ کی رویت تمام دنیا کو ایام لازم کر دیتی ہے اور دنیا میں ہر جگہ غنیم (بادل) کا ہونا صحیح نہیں پس بجائے گنتی پوری کرنے کے خبر منگانے کی فکر کرنی چاہیے۔ ممکن ہے کہ اس میں جرح سمجھ ایسا حکم نہیں دیا گیا۔

ہاں اگر معتبر ذریعہ سے خبر مل جائے تو روزہ رکھنا لازم ہوگا۔ مکاتیب

(1) رویت بلال میں ایسے مسلمان مرد عورت کی شہادت معتبر ہوگی فاسق نہ ہو جس کی ظاہر حالت شرع نہ ہو بدلی ہو یا گردوغبار تو رمضان کے لئے ایک اور غیر رمضان کے لئے دو معتبر شخصوں کی شہادت ضروری ہے۔ اور آسمان صاف ہونے کی صورت میں جم غفیر کی شہادت ضروری ہے۔

(2) مقام رویت کے سوا دوسرے مقامات میں اس رویت کے اعتبار کے لئے دو شرطوں کا تحقیق ضروری ہے۔ بغیر ان کے دوسری جگہوں میں رویت اعتبار نہیں ہوگا یعنی : اس پر عمل نہیں ہوگا۔ کسی مغربی شہر اور مقام کی رویت مشرق والوں کے لئے اس وقت معتبر ہوگی جبکہ دونوں مقاموں کا مطلع متحد ہو۔ کہتے ہیں کہ تقریباً پانچ سو میل کی مسافت تک مطلع مختلف نہیں ہوتا پس اس دور کی مسافت پڑھنے والے مشرقی لوگوں کے حق میں مغرب کی رویت معتبر نہیں ہوگی اور مشرق کی رویت مغرب والوں کے حق میں بہر حال معتبر ہوگی چاہے مقام رویت سے کتنی ہی دوری برکیوں نہ ہوں فافہم :

(2) رویت کی خبر دوسرے مقام میں اس وقت معتبر ہوگی جبکہ بقاعدہ شرعیہ پہنچی ہو و ایک تاریا ٹیلیفون کا آجانا ریڈیو کی موجودہ صورت اعلان رویت قاعدہ شرعیہ میں داخل نہیں ہے۔

(3) ریڈیوں کی خبر نہ تو مطلقاً مقبول ہے نہ مردود۔ ہندوستان کے کسی ریڈیو اسٹیشن کی خبر رویت کے حق میں معتبر نہیں ہوگی کیوں کہ ریڈیوں کی خبر کے معتبر ہونے کے لئے جس چیز کا ہونا ضروری ہے وہ یہاں متحقق نہیں ہے اور پاکستان کے ریڈیو سے اعلان رویت کے اعتبار کا کوئی سوال نہیں پیدا ہوتا۔ بلال کمیٹی جس میں معتبر علماء اور سربراہان و مرد مسلمان شامل ہوں۔ ایسی کمیٹی کے اعلان پر مقامی لوگوں کو عمل کرنا ہوگا اور دور والوں کا حکم دوسرے سوال کے جواب میں مذکور ہو چکا ہے۔ جو لوگ ریڈیو کی خبر پر اعتماد کر کے روزہ رکھتے ہیں یا شب قدر مناتے ہیں وہ غلطی پر ہیں۔

(4) جنتری یا کلنڈر میں لکھی ہوئی رویت کی تاریخ پر اعتماد کر کے روزہ رکھنا یا عید بقر منانا غلط کام ہے کلنڈر اور جنتری سے بسا اوقات اختلاف ہو جاتا ہے۔

(5) جن لوگوں نے جمعہ سے روزہ رکھا ہے انہوں نے ٹھیک کیا ہے۔ ہمارے مبارکپور کے لوگوں نے جمعرات کو چاند دیکھا تھا اس لئے یہاں متفقہ طور پر پہلا روزہ جمعہ کو تھا۔ ضلع اعظم گڑھ اور بستی وگوڈہ وغیرہ اضلاع کے مطالع مختلف نہیں ہیں بلکہ متحد ہیں بہت معمولی فرق رکھتے ہیں۔

(6) ترویج آٹھ رکعت اور تین رکعت اسلام واحد یا بسلا میں کل 11 رکعت پڑھ جاسکتی ہے اور دس رکعت کے بعد تین رکعت وتر کل 13 رکعت پڑھی جاسکتی ہے لیکن زیادہ تر 8 ترویج اور 3 وتر اسلام واحد کل گیارہ پر عمل ہونا چاہیے۔

(7) ایسی صورت میں پہلے وتر فاستہ پڑھے پھر وتر وقتیہ پڑھے واللہ اعلم

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2۔ کتاب الصیام

صفحہ نمبر 128

محدث فتویٰ